

शैक्षणिक वर्ष २०१४-१५ पासून राज्यात व्यावसायिक पदवी व पदव्युत्तर पदविका अभ्यासक्रमाच्या नवीन संस्था सुरु करण्यास अखिल भारतीय तंत्र शिक्षण परिषद नवी दिल्ली यांनी दिलेल्या मान्यतेच्या अनुषंगाने शासन मान्यता देणेबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: टीईएम -२०१४/प्र.क्र.१४९/तांशि-४
मंत्रालय विस्तार भवन, मादाम कामा मार्ग
हुतात्मा राजगुरु चौक, मुंबई ४०००३२.
तारीख: १४ जुलै, २०१४

वाचा :-

- १) संचालक, तंत्रशिक्षण, महाराष्ट्र राज्य, मुंबई यांचे पत्र क्र. २/ एनजीपी/ मान्यता/२०१४/६०६, दिनांक ०७.०७.२०१४
- २) संचालक, तंत्रशिक्षण, महाराष्ट्र राज्य, मुंबई यांचे पत्र क्र. २/ एनजीपी/ मान्यता/२०१४/७५५, दिनांक ०९.०७.२०१४

प्रस्तावना :-

शैक्षणिक वर्ष २०१४-१५ पासून अखिल भारतीय तंत्र शिक्षण परिषदेने राज्यात खाजगी विना अनुदानित अभियांत्रिकी/औषधनिर्माणशास्त्र / पीजीडीएम या पदवी व पदव्युत्तर पदविका या व्यावसायिक अभ्यासक्रमांच्या नवीन संस्था सुरु करण्यास मान्यता दिलेली आहे. त्यानुसार शासन निर्णय निर्गमित करण्याची बाब शासनाच्या विचाराधीन होती.

शासन निर्णय

अखिल भारतीय तंत्र शिक्षण परिषद, नवी दिल्ली यांनी राज्यात खाजगी विना अनुदानित अभियांत्रिकी/औषधनिर्माणशास्त्र / पीजीडीएम या पदवी व पदव्युत्तर पदविका या व्यावसायिक अभ्यासक्रमांच्या नवीन संस्था सुरु करण्यास दिलेली मान्यता विचारात घेऊन सोबतच्या जोडपत्रात नमूद केलेल्या संस्थांना शैक्षणिक वर्ष २०१४-१५ पासून खालील अटी व शर्तीच्या अधीन राहून शासनाची मान्यता देण्यात येत आहे.

- १) सदर मंजूरी कायम विना अनुदान तत्वावर राहिल.
- २) प्रस्तुत बाबतीत अखिल भारतीय तंत्रशिक्षण परिषदेने विहित केलेल्या तसेच दिनांक २१ मे, १९८३ च्या शासन निर्णयान्वये विहित केलेल्या अटींची पूर्तता करणे संबंधित संस्थेस बंधनकारक राहिल. सदर अभ्यासक्रमासाठी संस्थेचे प्रवेक्षकमता वर नमूद केल्याप्रमाणे राहिल.
- ३) शासनाने विहित केलेल्या तसेच अखिल भारतीय तंत्र शिक्षण परिषदेने विहित केलेल्या सर्व अटी व शर्ती मान्य असल्याबाबत संस्थेस करारनामा करावा लागेल. तसेच संबंधित कागदपत्रांची आणि औपचारिक बाबींची पूर्तता संचालक, तंत्र शिक्षण, महाराष्ट्र राज्य यांच्या संमतीने समाधानकारकरित्या करण्यात येईल.
- ४) सदर अभ्यासक्रमाच्या संलग्नीकरणासाठी संबंधित संस्थेने महाराष्ट्र राज्य विद्यापीठ अधिनियम, १९९४ मधील तरतूदीनुसार संबंधित विद्यापीठाची मान्यता/संलग्नीकरण घेणे आवश्यक राहिल.
- ५) संबंधित संस्थेने संचालक, तंत्र शिक्षण यांचेकडे आवश्यक ती संचीत ठेव संयुक्त खात्यात भरुन इतर कायदेशीर बाबींची पूर्तता करावी.
- ६) सदर पदवी व पदव्युत्तर अभ्यासक्रमाचे प्रवेश शासनाने मान्य केलेल्या संबंधित अभ्यासक्रमाच्या प्रवेश नियमानुसार /पद्धतीनुसार करण्यात येतील.
- ७) शिक्षण शुल्क समितीने विहित केलेल्या शिक्षण शुल्कापेक्षा जास्त शुल्क संबंधित संस्थांनी आकारल्यास त्या संस्थांवर महाराष्ट्र एज्युकेशनल इन्स्टिट्यूशन (प्रोहिबिशन ऑफ कॅपिटेशन फी) ॲक्ट, १९८७ अनुसार कारवाई करण्यात येईल.
- ८) संस्थेने त्यांच्या संस्थेतील विद्यार्थ्यांचे अंतिम वर्ष पूर्ण होण्यापूर्वी फार्मसी ॲक्ट, १९४८ च्या कलम १२ मधील तरतूदीनुसार फार्मसी काऊन्सिल ऑफ इंडिया, नवी दिल्ली यांची विहित मान्यता प्राप्त करुन घेणे बंधनकारक राहिल.
- ९) संस्थेने अभ्यासक्रम चालविण्यास पूर्णवेळ शिक्षकवृंद व इतर तांत्रिक कर्मचारी शासन नियमाप्रमाणे नियुक्त करावेत. त्यांना नियमानुसार वेतन व भत्ते देण्यात यावेत. तसेच शिक्षकवृंद व इतर कर्मचाऱ्यांच्या वेतन व भत्ते इत्यादीबाबत तसेच विद्यार्थ्यांकडून शासनाकडे तक्रारी आल्यास संस्थेवर कडक कारवाई करण्यात येईल.
- १०) संस्थेतील ग्रंथालयास आवश्यक ती पुस्तके, नियतकालिके अखिल भारतीय तंत्र शिक्षण परिषदेच्या मानकानुसार खरेदी करणे आवश्यक आहे. तसेच विद्यार्थ्यांना वाचनालयाचा पुरेपूर उपयोग होण्याच्या दृष्टीने ग्रंथालयात विद्यार्थ्यांना अभ्यासिकेची सोय करणे आवश्यक आहे. तसेच विद्यार्थ्यांना अखिल भारतीय तंत्र शिक्षण परिषदेच्या मानकाप्रमाणे सर्व शैक्षणिक सोयीसुविधा (उदा. प्रयोगशाळा, वाचनालय, वर्गखोल्या इ.) करणे आवश्यक आहे.

- ११) रॅगिंग संदर्भात मा. सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग ॲक्ट, १९९९ यांची कठोरपणे अंमलबजावणी करणे आवश्यक राहिल.
- १२) याशिवाय संचालक, तंत्र शिक्षण, महाराष्ट्र राज्य, मुंबई व संबंधित विद्यापीठ यांनी घालून दिलेल्या अन्य अटी व शर्ती लागू राहतील.
- १३) दुसऱ्या पाळीसाठी अखिल भारतीय तंत्र शिक्षण परिषद, नवी दिल्ली, महाराष्ट्र शासन व संचालक, तंत्र शिक्षण, महाराष्ट्र राज्य, मुंबई यांनी विहित केलेल्या/करावयाच्या अटींची पूर्तता करणे संबंधित संस्थेस बंधनकारक राहिल.
- १४) या शासन निर्णयाद्वारे ज्या नवीन संस्थांना व ज्या अभ्यासक्रमांना मान्यता देण्यात आली आहे, अशा ज्या संस्थांनी अखिल भारतीय तंत्र शिक्षण परिषदेकडे राज्य शासनामार्फत प्रस्ताव सादर न करता थेट प्रस्ताव सादर केले आहेत व ज्यांना राज्य शासनाची नकारात्मक शिफारस आहे, अशा नवीन संस्थांना /अभ्यासक्रमांना राज्य शासनामार्फत राबविण्यात येणारी फी-प्रतिपूर्तीची योजना लागू राहणार नाही. त्याकरीता संचालक, तंत्र शिक्षण यांनी संबंधित संस्थांकडून तशा आशयाचे नोटलाईज शपथपत्र प्राप्त करून घ्यावे व त्यानंतरच पुढील आवश्यक ती कार्यवाही संचालक, तंत्र शिक्षण, महाराष्ट्र राज्य, मुंबई यांनी करावी.
- १५) ज्या संस्थांनी संचालक, तंत्र शिक्षण, महाराष्ट्र राज्य यांच्याकडे प्रोसेसिंग फी अदा केलेली नाही, त्या संस्थांकडून संचालकांनी अंतीम मान्यता देण्यापूर्वी ती वसूल करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०७१४१७४२०५२४०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म. मा. मोरवे)

अवर सचिव, महाराष्ट्र शासन

प्रत,

१. संचालक, तंत्र शिक्षण, महाराष्ट्र राज्य, मुंबई
२. सहसंचालक, तंत्र शिक्षण विभागीय कार्यालय, पुणे/औरंगाबाद/अमरावती (संचालक, तंत्र शिक्षण यांच्यामार्फत)

३. कुलसचिव, पुणे विद्यापीठ, पुणे (संचालक, तंत्र शिक्षण यांच्यामार्फत)
४. कुलसचिव, डॉ. बाबासाहेब आंबेडकर मराठवाडा विद्यापीठ, औरंगाबाद
५. कुलसचिव, संत गाडगेबाबा अमरावती विद्यापीठ, अमरावती
६. सर्व संबंधित संस्था (संचालक, तंत्र शिक्षण यांच्यामार्फत)
७. प्रधान सचिव, आदिवासी विकास विभाग, मंत्रालय, मुंबई
८. सचिव, सामाजिक न्याय व विशेष सहाय्य विभाग, मंत्रालय, मुंबई
९. अतिरिक्त सचिव (तांत्रिक), भारत सरकार, अखिल भारतीय तंत्र शिक्षण परिषद, ७ वा मजला, चंद्रलोक भवन, जनपथ, नवी दिल्ली - ११० ००१.
१०. सहायक शिक्षण सल्लागार (तांत्रिक), भारत सरकार, मनुष्यबळ विकास मंत्रालय (शिक्षण विभाग), नवी दिल्ली.
११. विभागीय अधिकारी, अखिल भारतीय तंत्र शिक्षण परिषद, पश्चिम विभागीय कार्यालय, इंडस्ट्रियल इन्शुरन्स बिल्डींग, २ रा मजला, चर्चगेट, मुंबई
१२. निवड नस्ती/तांशि-४

Government Resolution No. TEM-2014/C.R. 149/TE-4, Dt. 14.07.2014

Annexure

Sr. No.	DTE Code	INSTITUTE NAME	INSTITUTE ADDRESS	District Name	Region	INSTITUTION TYPE	Course Level	PROGRAMME	NAME OF COURSE	SHIFT	FULL TIME PART TIME	Intake 2013-14	Approved Intake 2014-15	Increase in Intake for A.Y. 2014-15
1	NEW	INSTITUTE OF INFRASTRUCTURE STUDIES AND CONSTRUCTION MANAGEMENT	AT 1163 AMBI, TAL-MAVAL, DIST-PUNE	Pune	Pune	Unaided - Private	POST GRADUATE DIPLOMA	MANAGEMENT	PROJECT MANAGEMENT	1st Shift	FULL TIME	0	120	120
2	NEW	ADITYA PHARMACY COLLEGE	SARDA ESTATE NALWANDI ROAD BEED	Beed	Aurangabad	Unaided - Private	UNDER GRADUATE	PHARMACY	PHARMACY	1st Shift	FULL TIME	0	180	180
3	New	SANT GADGEBABA BAHU UDDESHIYA PRERNA SANSTHA'S Let. Dr. D. B. DOD COLLEGE OF ENGINEERING	SR NO. 32/4, ANJANGAO-PARATWADA ROAD, A/P. JAMBLA, TQ. ACHALPUR, PARATWADA, AMRAVATI - 444 805	Amravati	Amravati	Unaided - Private	UNDER GRADUATE	Engineering & Technology	Mechanical Engineering	1st Shift	FULL TIME	0	60	60
4	New	SANT GADGEBABA BAHU UDDESHIYA PRERNA SANSTHA'S Let. Dr. D. B. DOD COLLEGE OF ENGINEERING	SR NO. 32/4, ANJANGAO-PARATWADA ROAD, A/P. JAMBLA, TQ. ACHALPUR, PARATWADA, AMRAVATI - 444 805	Amravati	Amravati	Unaided - Private	UNDER GRADUATE	Engineering & Technology	Computer Science & Engineering	1st Shift	FULL TIME	0	60	60
5	New	SANT GADGEBABA BAHU UDDESHIYA PRERNA SANSTHA'S Let. Dr. D. B. DOD COLLEGE OF ENGINEERING	SR NO. 32/4, ANJANGAO-PARATWADA ROAD, A/P. JAMBLA, TQ. ACHALPUR, PARATWADA, AMRAVATI - 444 805	Amravati	Amravati	Unaided - Private	UNDER GRADUATE	Engineering & Technology	Electronics & Tele Communication	1st Shift	FULL TIME	0	60	60
6	New	SANT GADGEBABA BAHU UDDESHIYA PRERNA SANSTHA'S Let. Dr. D. B. DOD COLLEGE OF ENGINEERING	SR NO. 32/4, ANJANGAO-PARATWADA ROAD, A/P. JAMBLA, TQ. ACHALPUR, PARATWADA, AMRAVATI - 444 805	Amravati	Amravati	Unaided - Private	UNDER GRADUATE	Engineering & Technology	Electrical Engineering	1st Shift	FULL TIME	0	60	60

[Handwritten signature]